

नेपाल राजपत्र

भाग ३

श्री ५ को सरकारद्वारा प्रकाशित

खण्ड २५] काठमाडौं, साउन १६ गते २०३२ साल [संख्या १७

श्री ५ को सरकार

जल तथा विद्युत् सन्त्रालयको

सूचना

सुर्खेत जल विद्युत् विकास समिति (गठन) आदेश, २०३२

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले वेहायको आदेश जारी गरेको छः-

१. संक्षिप्त नाम र प्रारम्भ:- (१) यस आदेशको नाम "सुर्खेत जल विद्युत् विकास समिति (गठन) आदेश, २०३२" रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा:- विषय वा प्रसंगले अर्को अर्थ नलागेमा यस आदेशमा-

"परियोजना" भन्नाले श्री ५ को सरकारबाट स्वीकृत सुर्खेत जल विद्युत् विकास समिति परियोजनालाई जनाउँछ ।

३. समितिको गठन:- (१) सुर्खेत जल विद्युत् विकास समिति (यसपछि "समिति" भनिएको) नामको एक समिति गठन गरिएको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

(२) उप-दफा (१) बमोजिमको समितिमा देहायबमोजिम अध्यक्ष र सदस्यहरू रहनेछन् -

- | | |
|---|---------|
| (क) चीफ ईन्जिनियर, विद्युत् विभाग - | अध्यक्ष |
| (ख) प्रमुख सुदूर पश्चिमाञ्चल शाखा विद्युत् विभाग - | सदस्य |
| (ग) प्रमुख योजना शाखा जल तथा विद्युत् मन्त्रालय- | सदस्य |
| (घ) प्रतिनिधि (उप-सचिव स्तर) अर्थ मन्त्रालय- | सदस्य |
| (ङ) परियोजना प्रमुख, सुर्खेत सानो जल विद्युत् परियोजना-सदस्य-सचिव | |

(३) श्री ५ को सरकारले आवश्यक ठहराएमा नेपाल राजपत्रमा सूचना प्रकाशित गरी समितिको सदस्यहरूको संख्यामा थपघट वा नाममा हेरफेर गर्न सक्नेछ ।

(४) अध्यक्ष र सदस्य-सचिवको साथै अरु कुनै दुईजना सदस्यहरू उपस्थित भएमा समितिको गणपूरक संख्या पूरा भएको मानिनेछ ।

(५) समितिमा बहुमतको राय मान्य हुनेछ र मत बराबर भएमा अध्यक्षले निर्णय-यात्मक मत समेत दिनेछ ।

४. समितिको काम, कर्तव्य र अधिकार:- (१) परियोजना कार्यान्वित गर्नु समितिको कर्तव्य हुनेछ ।

(२) उप-दफा (१) बमोजिमको कर्तव्य पालनको लागि समितिले निम्नलिखित कामहरू गर्न सक्नेछ -

- (क) स्वीकृत परियोजनाको निर्माण कार्य सञ्चालन गर्ने,
- (ख) लोक सेवा आयोगबाट स्वीकृत सिद्धान्त र तरीकाअनुसार आवश्यक कर्मचारी नियुक्त गर्ने,
- (ग) कर्मचारीहरूलाई दिने पारिश्रमिक, भत्ता तथा सुविधा तोक्ने,
- (घ) परियोजनाको सर्वेक्षण, रूपाङ्कन (डिजाइन) र लगत तयार गर्ने,
- (ङ) परियोजनाको लागि आवश्यक सालसामान उपलब्ध गर्न टेन्डर आह्वान गर्ने, करारनामा जाँच्ने वा सदर गर्ने,
- (च) परियोजनाको निर्माण सञ्चालन वा कार्यान्वयनको सम्बन्धमा नतिजा निर्धारण गर्ने र ती कार्यहरूको निरीक्षण गर्ने,
- (छ) बजेट तयार गर्ने,
- (ज) परियोजनाको लागि आवश्यक अन्य कार्यहरू गर्ने ।

५. समितिको कोष र आर्थिक कारोबार:- (१) समितिको कोषमा देहायका रकमहरू रहने छन् र समितिको सबै खर्च हो कोषबाट व्यहोरिने छ:-

- (क) श्री ५ को सरकारबाट प्राप्त रकम,
- (ख) समितिले अरु कुनै श्रोतबाट प्राप्त गरेको रकम ।

आधिकारिकता मुद्रा विभागबाट प्रमाणित गरिएपछि मात्र लागु हुनेछ ।